



السلام علیکم ورحمۃ اللہ وبرکاتہ

خدمت اقدس میں گزارش ہے کہ ہماری والدہ محترمہ نے ستر سال کی عمر میں میری بھتیجی شمیم اختر دختر شمس دین کو چپ کرانے کے لئے دودھ پلایا ہے جب کہ اس وقت ہماری والدہ دو سال سے بیوہ تھیں بچی رو رہی تھی اس کو چپ کرانے کے لئے ہماری والدہ کی بھاتی اس کے منہ میں ڈال دی، اب ہم دونوں بھائی اپنی اولاد کا آپس میں رشتہ کرنا چاہتے ہیں یعنی میں اپنے لڑکے حافظ ادریس کا نکاح شمیم اختر سے پڑھا سکتا ہوں یا نہیں؟ کیا اس عمل سے یہ لڑکی اس کی رضاعی پھوپھی تو نہیں بن گئی؟

(حضور والا سے التماس ہے کہ آپ قرآن و حدیث اور فقہ کی روشنی میں شرعی فتویٰ صادر فرمائیں۔ (سائل : نظام دین ولد رسول شاہ ساکن گلی نمبر ۳۵ کو اتر نمبر ۳۲ داتا منگرا بادامی باغ لاہور)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

بشرط صحت سوال واضح ہو کہ یہ سوال اپنے مضمون اور مضمون میں واضح نہیں یعنی اس میں یہ نہیں بتلایا گیا کہ شمیم اختر دختر شمس الدین نے اپنی ستر سالہ دادی کا دودھ کئے وقوع میں آیا ہے۔ لہذا اب اس سوال کا جواب دو صورتیں فرض تسلیم کر کے علیحدہ علیحدہ لکھا جاتا ہے۔

لہذا اگر اس بچی نے اپنی دادی کا دودھ تین یا چار وقتوں پیا ہے تو یہ بچی حافظ ادریس کی رضاعی پھوپھی شرعاً نہیں بن سکتی، لہذا ان دونوں کا آپس میں شرعاً نکاح جائز ہے کہ شرعاً جب تک پانچ سانسوں دودھ نہ پیا جائے اس : ۱ وقت تک رضاعت ثابت نہیں ہوتی چنانچہ حدیث میں مروی ہے۔

(عن عائشة قالت أن النبي صلى الله عليه وسلم قال لا تحرم المصية والمصتان) (۱: رواه الجماعة الا البخاري (نيل الاوطار كتاب الرضاع باب عند الرضعات ج ۶ ص ۳۲۷)

: حضرت عائشہ صدیقہ رضی اللہ عنہ سے مروی ہے کہ رسول اللہ ﷺ نے فرمایا

ایک دفعہ دودھ چوسنے اور دودھ چوسنے سے حرمت ثابت نہیں ہوتی۔ یعنی ایک دفعہ پستان منہ میں ڈالنے یا دودھ پستان منہ میں ڈال کر دودھ پینے سے رضاعت کا حکم ثابت نہیں ہوتا۔

وعن أم الفضل: «أن رجلاً سأل النبي - صلى الله عليه وسلم - : أتحرّم المصّة؟ فقال: لا تحرّم المصّة والمصتان، والمصّة والمصتان: «وفي رواية قالت: «وإن أخرجني على نبي الله - صلى الله عليه وسلم - وبني بني فحل: يا نبي الله (إنني) (كانت لي امرأة فتزوّجت عليّاً آخرى فزعمت امرأتى الأولى أننا أَرْضَعْتُ امرأتى النخعي رَضَعَتْهُ أَوْ رَضَعْتِنِ فَحَالَ النَّبِيُّ - صلى الله عليه وسلم - : لا تحرّم إلا ما جازى الإبلان» (۲: رواه احمد ومسلم نيل الاوطار ج ۶ ص ۲۳۷)

حضرت ام الفضل رضی اللہ عنہا سے روایت ہے کہ ایک شخص نے رسول اللہ ﷺ سے دریافت کیا کہ کیا ایک دفعہ دودھ چوسنے سے حرمت رضاعت شرعاً ثابت ہو جاتی ہے تو آپ ﷺ نے فرمایا کہ اگر بچہ ایک دفعہ پستان منہ میں لے کر چوسے یا دودھ چوسے تو اس عمل سے حرمت رضاعت ثابت نہیں ہوتی اور ایک دوسری روایت کے مطابق بچہ کے منہ میں ایک دفعہ یا دودھ پستان دے دینا حرمت رضاعت ثابت نہیں کرتا۔

عن عائشة، أنها قالت: "كان فيما أنزل من القرآن: عشر رضعات منكلاً، يُحرّم، ثم نسئ، يَحْرُسُ مَكْلُومَاتٍ، فتوفي رسول الله صلى الله عليه وسلم، وبني فيما يفرأ من القرآن" (۱: رواه مسلم والبخاري، نيل الاوطار ج ۶ ص ۳۲۸) (وسبل السلام)

ام اومنین حضرت عائشہ رضی اللہ عنہ فرماتی ہیں کہ پہلے قرآن مجید میں دس رضعات (دس دفعہ دودھ پنا) سے حرمت رضاعت ثابت ہونے کا حکم نازل ہوا تھا پھر یہ حکم منسوخ ہو کر پانچ رضعات سے حرمت رضاعت ثابت "ہونے کا حکم نازل ہوا

امام ابو حنیفہ اور اکثر فقہاء کے نزدیک مطلق رضاعت سے حرمت رضاعت ثابت ہو جاتی ہے، قلیل ہو خواہ کثیر۔

(قال في المسوي ذنب الشافعي إلى أنه لا يثبت حكم الرضاع في أقل من خمس رضعات متفرقات وذنب أكثر الفقهاء منم مالك وأبو حنيفة إلى أن قليل الرضاع وكثيره محرم) (۳: فتاوى زيريه ج ۳ ص ۱۵۲)

اکثر فقہاء کا استدلال نصوص مطلقہ سے ہے۔ اور امام شافعی وغیرہ کا استدلال نصوص متقیدہ بحسب رضعات سے ہے۔ اور مطلق کو مقید پر محمول کرنا فقہائے اسلام کا مسلک قاعدہ ہے۔ لہذا بناء علیہ امام شافعی ایک بڑی جماعت کا مسلک اور فتویٰ راجح ہے۔ امام شوکانی فرماتے ہیں:

(فا الظاهر ما ذهب إليه القائلون باعتبار الخمس)

یعنی ظاہر انہی فقہاء کا قول ہے، جو خمس (پانچ) رضعات کے قائل ہیں۔ ان کے نام نامی یہ ہیں۔ حضرت عبداللہ بن مسعود، حضرت عائشہ، حضرت عبداللہ بن الزبیر رضی اللہ عنہم امام عطاء، امام طاؤس، سعید بن جبیر عروہ بن زبیر، لیث بن سعد جیسے تابعین عظام امام شافعی، امام احمد بن حنبل، امام اسحاق بن راہویہ، امام ابن حزم وجماعۃ من اہل لعلم رحمہم اللہ اور حضرت علی رضی اللہ عنہ سے بھی یہی مذہب مروی ہے (کذا فی نیل الاوطار ج ۶ ص ۳۵۰ و ۳۵۱)

فیصلہ: ان مذکورہ بالا احادیث صحیحہ، مرفوعہ، متصلہ، قویہ، صحابہ کرام رضی اللہ عنہم تابعین اور فقہائے کرام امام شافعی، امام احمد، امام اسحاق اور عطاء طاؤس اور سعید بن جبیر جیسے تابعین عظام کے مطابق، حافظہ اور یس ولد نظام دین مذکور بالا مسماں شمیم اختر و خیر شمس الدین کے ساتھ نکاح کر سکتا ہے۔ اور یہ نکاح شرعی اور صحیح نکاح ہوگا، کیونکہ ایک وقت میں دو چار وقتوں سے دو دھپینے سے حرمت رضاعت ثابت نہیں ہوتی۔

اگر بالفرض مذکورہ لڑکی شمیم اختر نے اپنی والدہ کا دودھ پانچ دفعہ پیا یا اس سے زیادہ دفعہ پی چکی ہو تو پھر حرمت رضاعت ثابت ہو چکی اور اس صورت میں نکاح نہیں ہو سکتا کہ وہ حافظہ اور یس مذکور کی رضاعتی پھوپھی شرعاً بن چکی۔ ۲۔
ہے۔ مفتی کسی قانونی مستحکم کا ہرگز ذمہ دار نہ ہوگا۔

ہذا ما عندی واللہ اعلم بالصواب

فتاویٰ محمدیہ

ج 1 ص 737

محدث فتویٰ